

नसीराबाद क्षेत्र में मूसलाधार बारिश और ओलावृष्टि से फसलें तबाह

तूफानी हवाओं से कई स्थानों पर पेड़ धराशायी हो गए, कई जगह विद्युत खंभे भी गिर गये

नसीराबाद, (निर्स)। नसीराबाद क्षेत्र में मंगलवार दोपहर करीब 2 बजे मौसम ने अचानक रौद्र रूप धारण कर लिया। तेज आंधी, मूसलाधार बारिश और ओलावृष्टि ने पूरे इलाके में जमकर कहर बरपाया। तूफानी हवाओं के चलते कई स्थानों पर पेड़ धराशायी हो गए, वहीं जगह-जगह विद्युत खंभे उखड़कर गिर पड़े, जिससे क्षेत्र में जनजीवन पूरी तरह प्रभावित हो गया।

जानकारी के अनुसार तूफान का सबसे बड़ा असर कोटा चौराहे पर देखने को मिला, जहां तेज हवा के झोंकों से एक दुकान/केबिन की लोहे की चद्दर वाली छत उड़ गई और पास में खड़े एक युवक पर जा गिरी। युवक छत के नीचे दब गया और गंभीर रूप से घायल हो गया। घटना के बाद मौके पर चीख-पुकार मच गई और अफरा-तफरी का माहौल बन गया। स्थानीय लोगों ने तुरंत राहत कार्य करते हुए युवक को बाहर निकाला और नसीराबाद राजकीय चिकित्सालय पहुंचाया। चिकित्सकों के अनुसार युवक का उपचार जारी है, फिलहाल



नसीराबाद क्षेत्र में आई तेज आंधी से कई जगह विद्युत पोल गिर गये।

उसकी हालत स्थिर बताई जा रही है और जान का खतरा दल गया है। इस हादसे में दुकान को भी भारी नुकसान हुआ है।

उधर आंधी-बारिश और ओलों ने किसानों की मेहनत पर भी पानी फेर

दिया। देरांदू, बामणिया बालाजी क्षेत्र, भटियाणी सहित आसपास के ग्रामीण इलाकों में खेतों में खड़ी फसलें और कटकर पड़ी फसलें पूरी तरह भीग गई और ओलों से खराब हो गई। किसानों का कहना है कि इस प्राकृतिक आपदा

से उन्हें भारी नुकसान उठाना पड़ेगा। इसी दौरान भटियाणी-धींडर मार्ग पर बामणिया बालाजी धाम के पास एक विद्युत खंभा टूटकर नीचे गिर गया, जिससे कई इलाकों में बिजली आपूर्ति ठप हो गई। अचानक आए इस तूफान

■ **आंधी-बारिश और ओलों से कई ग्रामीण इलाकों में खेतों में खड़ी फसलें और कटकर पड़ी फसलें पूरी तरह भीग गई और ओलों से खराब हो गई**

■ **कोटा चौराहे पर तेज हवा के झोंकों से एक केबिन की लोहे की चद्दर वाली छत उड़ गई और एक युवक पर जा गिरी**

अनूपगढ़ में तेज बारिश के साथ ओलावृष्टि, किसान चिंतित

अनूपगढ़, (निर्स)। यहां मौसम ने अचानक करवट बदली। दिनभर की उमस और गर्मी के बाद दोपहर करीब 12:30 बजे आसमान में काले बादल छा गए और कुछ ही देर में तेज बरसात शुरू हो गई। इस बदलाव से जहां लोगों को गर्मी से राहत मिली, वहीं किसानों की चिंताएं बढ़ गई हैं। चने के आकार के ओले गिरे। गांव 20 एलएम क्षेत्र में बारिश के साथ ओलावृष्टि भी हुई। यहां चने के आकार के ओले गिरने से खेतों में खड़ी फसलों को नुकसान की आशंका जताई जा रही है। इस समय गेहूं, सरसों और चने की फसलें कटाई के करीब हैं, ऐसे में ओले गिरने से फसल की गुणवत्ता और उत्पादन दोनों प्रभावित हो सकते हैं।

जानकारी के अनुसार गांव 20

■ **तेज बारिश और हवाओं के कारण कई जगहों पर फसलें खेतों में गिर गई और जलभराव की स्थिति भी बन गई**

■ **किसानों का कहना है कि अगर मौसम इसी तरह खराब बना रहा तो उन्हें भारी आर्थिक नुकसान झेलना पड़ सकता है**

एलएम क्षेत्र में बारिश के साथ चने के आकार के ओले गिरे, जिससे फसलों को नुकसान होने की संभावना है। तेज बारिश और हवाओं के कारण कई जगहों पर फसलें खेतों में गिर गई और जलभराव की स्थिति भी बन गई। किसानों का कहना है कि अगर मौसम इसी तरह खराब बना रहा तो उन्हें भारी

आर्थिक नुकसान झेलना पड़ सकता है। मौसम विभाग के अनुसार, क्षेत्र में पश्चिमी विक्षोभ के प्रभाव से यह बदलाव आया है और अगले कुछ समय तक मौसम ऐसा ही बना रह सकता है। प्रशासन ने किसानों को सतर्क रहने और फसलों की सुरक्षा के उपाय अपनाने की सलाह दी है।

आकाशीय बिजली गिरने से एक ही परिवार के तीन लोग झुलसे

घायलों को घडसाना के सरकारी अस्पताल में प्राथमिक उपचार के बाद बीकानेर रेफर किया

अनूपगढ़, (निर्स)। श्रीगंगानगर में अनूपगढ़ के गांव 20 एलएम में मंगलवार को आकाशीय बिजली गिरने से एक ही परिवार के तीन लोग झुलस गए। इनमें डेढ़ वर्षीय सत्री, ढाई वर्षीय इशान और उनकी 15 वर्षीय मौसी लक्ष्मी शामिल हैं। तीनों घायलों को घडसाना के सरकारी अस्पताल में प्राथमिक उपचार के बाद बीकानेर हायर सेंटर रेफर कर दिया गया है।विद्युत पोल पर गिरी थी बिजली

जानकारी के अनुसार गांव 20 एलएम के पास खेत में खड़े एक विद्युत

■ **आकाशीय बिजली का करंट विद्युत तारों से होते हुए लगभग 500 मीटर की दूरी पर बनी सात ढाणियों में फैल गया था**

पोल पर आकाशीय बिजली गिरी। इसके बाद आकाशीय बिजली का करंट विद्युत तारों से होते हुए लगभग 500 मीटर की दूरी पर बनी सात ढाणियों में

फैल गया। जिस ढाणी में यह हादसा हुआ, वहां बच्चे अपनी मौसी के साथ आंगन में कमरे के दरवाजे के पास खेल रहे थे। लोहे के दरवाजे में करंट आने से तीनों झुलस गए। घायल बच्चों के चाचा मकखन राम ने बताया कि उनके बड़े भाई सुरेंद्र ईंट-भट्टे पर मजदूरी करते हैं। घटना के समय सुरेंद्र काम पर गए हुए थे। घर पर उनके दो बेटे सत्री और इशान, चार वर्षीय बेटी संध्या, उनकी मौसी लक्ष्मी और सुरेंद्र की पत्नी मौजूद थीं, जो हादसे का शिकार हो गईं।

गांजा तस्करी मामले में एक गिरफ्तार

उदयपुर, (निर्स)। अवैध गांजा तस्करी मामले में एक वर्ष से फरार आरोपी को सारा थाना पुलिस ने गिरफ्तार किया है।

जिला पुलिस अधीक्षक डॉ. अमृता दुहन के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक

गोपालस्वरूप मेवाड़ा, पुलिस उप अधीक्षक गोपाल चंदेल के सुपरविजन में सायरा थानाधिकारी कानाराम के नतृत्व में गठित दल ने गोनुन्दा थोन के प्रकरण में अवैध गांजा तस्करी मामले में फरार आरोपी गोपाल पुत्र अमरा निवासी नाईयों का गुडा गोनुन्दा को गिरफ्तार किया। पृष्ठताछ में आरोपी ने

बताया कि डेढ़ वर्ष पूर्व जोगीवड़ कोटाडा से अवैध गांजा लेकर गोनुन्दा जा रहा था। पुलिस के आने की सूचना मिलने पर एनएच 27 डोली होटल से आगे एक निर्माणाधीन इमारत के पास झाड़ियों में 7.656 किलोग्राम गांजा छिपा दिया था। इस पर पुलिस ने प्रकरण दर्ज किया था।

अंतिम संस्कार के दौरान मधुमक्खियों का हमला, 5 0 से अधिक लोग घायल

तीन लोगों की स्थिति गंभीर होने से प्राथमिक उपचार के बाद बानसूर रेफर किया

अलवर, (निर्स)। अलवर जिले के बानसूर उपखंड स्थित रामपुर गांव में मंगलवार को एक बुजुर्ग के अंतिम संस्कार के दौरान अचानक हजारों मधुमक्खियों ने लोगों पर हमला कर दिया। इस हमले में करीब 50 से अधिक लोग घायल हो गए, जिससे शमशान घाट पर अफरा-तफरी और चीख-पुकार मच गई।

प्रत्यक्षदर्शियों के अनुसार रामपुर गांव में ग्रामीण रीति-रिवाजों के साथ अंतिम संस्कार की प्रक्रिया चल रही थी। बड़ी संख्या में ग्रामीण और रिश्तेदार दिवंगत को अंतिम विदाई देने के लिए

■ **कई ग्रामीणों ने पास के खेतों में छिपकर तो कुछ ने दौड़कर नजदीकी घरों में शरण लेकर खुद को बचाया**

शमशान घाट पर एकत्र हुए थे। इसी दौरान, पास के एक पेड़ पर लगे मधुमक्खियों के बड़े छत्ते में अज्ञात कारणों से हलचल हुई और देखते ही देखते हजारों मधुमक्खियों का झुंड लोगों पर टूट पड़ा। जैसे ही मधुमक्खियों ने हमला किया, वहां मौजूद बुजुर्ग, युवा और बच्चे अपनी जान बचाने के लिए भागने लगे। इस दौरान लोग धुएं और कपड़ों का सहारा लेने की कोशिश कर रहे थे, लेकिन मधुमक्खियों के झुंड ने

उन्हें संभलने का मौका नहीं दिया। कई ग्रामीणों ने पास के खेतों में छिपकर तो कुछ ने दौड़कर नजदीकी घरों में शरण लेकर खुद को बचाया।

घटना की सूचना मिलते ही गांव में हड़कंप मच गया। ग्रामीणों ने तत्परता दिखाते हुए निजी वाहनों और एंबुलेंस को मदद से घायलों को तुरंत रामपुर सामुदायिक स्वास्थ्य केंद्र पहुंचाया। सीएचसी में तैनात चिकित्सकों और नर्सिंग स्टाफ ने घायलों का उपचार शुरू

किया। अधिकांश लोगों के चेहरे, हाथ और निर पर मधुमक्खियों के डंक के निशान थे। घायलों में से 3 लोगों की स्थिति गंभीर होने के कारण उन्हें प्राथमिक उपचार के बाद तुरंत बानसूर उप जिला अस्पताल के लिए रेफर कर दिया गया। चिकित्सा अधिकारियों के अनुसार वर्तमान में सभी घायलों की स्थिति स्थिर है और डॉक्टरों की टीम लगातार उनकी निगरानी कर रही है।

हादसे की जानकारी मिलते ही स्थानीय प्रशासनिक और पुलिस अधिकारी मौके पर पहुंचे और स्थिति का जायजा लिया। अस्पताल में

घायलों के परिजनों की भारी भीड़ जमा हो गई। अंतिम संस्कार जैसी शांत और शोकमय घड़ी में इस तरह की स्थिति गंभीर होने के कारण उन्हें प्राथमिक उपचार के बाद तुरंत बानसूर उप जिला अस्पताल के लिए रेफर कर दिया गया। चिकित्सा अधिकारियों के अनुसार वर्तमान में सभी घायलों की स्थिति स्थिर है और डॉक्टरों की टीम लगातार उनकी निगरानी कर रही है। घटना ने पूरे गांव को झकझोर कर रख दिया है। फिलहाल सभी घायलों को बेहतर इलाज मुहैया कराया जा रहा है। इस घटना के बाद से रामपुर और आसपास के क्षेत्र में दहशत का माहौल है। ग्रामीणों ने प्रशासन से मांग की है कि सार्वजनिक स्थानों और शमशान घाटों के आसपास लगे खतरनाक छत्तों को सुरक्षित रूप से हटवाया जाए ताकि भविष्य में ऐसी घटनाओं की पुनरावृत्ति न हो।

उदयपुर में तलवार से हमला कर युवक की हत्या, आरोपी फरार

■ **घटना के दूसरे दिन भी मृतक का पोस्टमार्टम नहीं हुआ**

■ **परिजन मुआवजे एवं आरोपियों की गिरफ्तारी की मांग पर अड़े**

शादी में गांव आया था। सोमवार सांय वह गांव में ही शादी समारोह में शामिल होने गया था, जहां आरोपी भी मौजूद थे। रात में वापस घर लौट रहा था। इस दौरान बीच रास्ते मिले आरोपी तलवार से हमला कर फरार हो गए। हमले में घायल निलेश की मौके पर ही मौत हो गई। घटना की सूचना मिलने पर पाटिया

थानाधिकारी देवेन्द्रसिंह राव मय टीम ने मौके पर पहुंच कर मृतक के शव को खेरवाड़ा चिकित्सालय मोर्चरी में रखवाया। इधर घटना से आक्रोषित ग्रामीण मुआवजा देने एवं आरोपियों को गिरफ्तार करने की मांग पर अड़ गए। जिससे क्षेत्र में तनाव हो गया। इस पर खेरवाड़ा, पहाड़ा पुलिस थाने से जाब्ता मंगवाकर तैनात किया है। घटना के दूसरे दिन दोनों पक्षों की हुई पंचायत में निर्णय नहीं होने से मौके पर जाब्ता तैनात है। बुधवार को वार्ता होने के बाद पोस्टमार्टम हो पाएगा। प्रारंभिक अनुसंधान में पता चला है कि पांच वर्ष पूर्व निलेश मुआवजा देने आरोपियों की किसी बात को लेकर विवाद हुआ था। उसकी रंजिश के चलते हत्या करने को जानकारी सामने आई है।

दो बाइकों की टक्कर में एक युवक की मौत

डूंगरपुर, (निर्स)। जिले के सदर थाना क्षेत्र में नवाधरा रोड पर सड़क हादसे में एक बाइक सवार की मौत हो गई। तेज रफ्तार बाइक ने दूसरी बाइक को टक्कर मार दी थी। पुलिस ने शव का पोस्टमार्टम करवाकर परिजनों को सौंप दिया है।

सदर थाने के हैड कॉन्स्टेबल के अनुसार गरनुना निवासी कमलाशंकर ननोमा ने इस संबंध में दर्ज रिपोर्ट में बताया कि उसका भाई मुकेश ननोमा

■ **पुलिस ने शव का पोस्टमार्टम करवा परिजनों को सौंपा**

शिशोद से अपने घर लौट रहा था। नवाधरा स्कूल के पास सामने से आ रही एक तेज रफ्तार बाइक ने मुकेश की बाइक को टक्कर मार दी। हादसे में मुकेश गंभीर रूप से घायल हो गया। उसे तुरंत शिशोद प्राथमिक स्वास्थ्य केंद्र ले जाया गया। प्राथमिक उपचार के बाद मुकेश को डूंगरपुर जिला अस्पताल रेफर किया गया, जहां डॉक्टरों ने जांच के बाद उसे मृत घोषित कर दिया। सूचना मिलने पर पुलिस और परिजन जिला अस्पताल पहुंचे। पुलिस ने शव को मोर्चरी में रखवाया, जहां पोस्टमार्टम के बाद शव परिजनों को सुपुर्द कर दिया गया। पुलिस ने मामला दर्ज कर आगे की जांच शुरू कर दी है।

दोहरे हत्याकांड के दो आरोपी गिरफ्तार, बाइक जब्त

उदयपुर, (निर्स)। बाघपुरा थाना पुलिस ने दोहरे हत्याकांड मामले में फरार दो आरोपियों को गिरफ्तार कर इनके कब्जे से वारदात में प्रयुक्त बाइक जब्त की है। वहीं पुलिस ने पूर्व में कुछ आरोपियों को गिरफ्तार कर लिया था।

प्रकरण के अनुसार 14 मार्च को पीडित आशीष पुत्र माधु निवासी चौखड़ी बाघपुरा ने पुलिस थाने में रिपोर्ट दी कि 13 मार्च को मुझे मेरी पत्नी अनंता के घर सेलाणा जाना था। मैं व मेरे भुआ के लड़के भैरूलाल व दोस्त सुखलाल उर्फ सुरेश तीनों बाइक पर सेलाणा के लिए निकले। रात में सेलाणा घाटी फला स्कूल के समीत सामने से आए 6-7 बाइक पर 10-12 व्यक्ति जिनमें हरीश, हिमांशु, लक्ष्मण, पंकु उर्फ प्रकाश, नाथ, करण, जितु उर्फ जितेन्द्र, प्रभूलाल व अन्य व्यक्ति शराब के नशे में थे, जिनहों के रोक कर साइड में चलने की बात को लेकर एजरात किया, जिससे विवाद होने पर मारपीट शुरू कर दी। इस दौरान प्रधु ने अपने हाथ में रखी बाइक की बातल फोड़कर भैरूलाल के पेट में मार दी तथा मुझ व सुखलाल

■ **मामले में पूर्व में सात आरोपी गिरफ्तार हो चुके हैं तथा विधी से संघर्षरत तीन बाल अपचारी को डिटैन किया गया था**

उर्फ सुरेश पर तलवार से हमला कर फरार हो गए। बचाव में आए सुमित पर भी आरोपी हमला कर फरार हो गए। सूचना मिलने पर आई पुलिस की गाड़ी ने सभी को चिकित्सालय पहुंचाया। जहां भैरूलाल की मौत हो गई। इस मामले में प्रकरण दर्ज होने पर जिला पुलिस अधीक्षक डॉ. अमृता दुहन के निर्देश पर बाघपुरा थानाधिकारी वेलाराम के नेतृत्व में गठित दल ने कार्यवाही करते हुए दिनेश पुत्र धन्ना निवासी पालिया खेड़ा बाघपुरा, पुष्कर उर्फ टक्कर पुत्र मांगीराला निवासी सेलाण निचलाफला बाघपुरा को गिरफ्तार किया। इस मामले में पूर्व में सात आरोपी गिरफ्तार हो चुके हैं तथा विधी से संघर्षरत तीन बाल अपचारी डिटैन हो चुके हैं।

पिस्टल सहित युवक गिरफ्तार

जोधपुर, (कासं)। शहर की लूणी पुलिस ने फीच गांव में एक संदिग्ध युवक को पकड़ उसके पास से देशी पिस्टल मय मँगैजिन को बरामद किया। आरोपी के खिलाफ ऑर्म्स एक्ट में केस बनाया गया। उससे अब हथियार के संबंध में पृष्ठताछ जारी है। लूणी थाने हैड कॉन्स्टेबल गणपतलाल सायंकालीन गश्त पर थे। तब फीच में संदिग्ध युवक

■ **आरोपी से पुलिस हथियार के संबंध में पृष्ठताछ कर रही है**

नजर आने पर उसकी तलाशी ली गई। युवक के पास में देशी पिस्टल और मँगैजिन मिली। इस पर युवक आधुनी की ढाणी जौलियाली झ्वर निवासी राकेश पुत्र थानाराम को गिरफ्तार कर लिया गया। वहीं भारी भार को कोठी पुलिस के एसआर गिरफ्तार। गिरफ्तारी ने पीली टंकी भगत की कोठी क्षेत्र में एक स्थान पर रड देकर अवैध रूप से चल रहे हक्काबार को पकड़ा। संचालक विधी से संघर्षरत तीन बाल अपचारी के खिलाफ केस दर्ज किया गया।

राजस्थान माध्यमिक शिक्षा बोर्ड, राजस्थान, अजमेर
उच्च माध्यमिक (विज्ञान, वाणिज्य, कला वर्ग व वरिष्ठ उपाध्याय) परीक्षा 2026 की उत्तर-पुस्तिकाओं की संवीक्षा एवं उत्तर-पुस्तिकाओं की स्कैन प्रति ऑनलाईन प्राप्त करने हेतु पदीक्षाथियों के सूचनार्थ
उच्च माध्यमिक (विज्ञान, वाणिज्य, कला वर्ग व वरिष्ठ उपाध्याय) परीक्षा 2026 का परिणाम दिनांक 31.03.2026 को घोषित किया गया है। संवीक्षा एवं उत्तर-पुस्तिका की स्कैन फोटो प्रति प्राप्त करने हेतु बिना विलम्ब शुल्क दिनांक 07.04.2026 एवं विलम्ब शुल्क सहित दिनांक 10.04.2026 तक ई-मित्र पर अथवा स्वयं के स्तर पर ऑनलाईन आवेदन कर सकते हैं। विस्तृत जानकारी, नियम, निर्देश, शर्तें व आवेदन पत्र प्रारूप/प्रक्रिया आदि बोर्ड वेबसाइट www.rajeduboard.rajjasthan.gov.in पर एवं दिनांक 31.03.2026 को अपलोड की गई विज्ञप्ति में देखे। सचिव

राजस्थान माध्यमिक शिक्षा बोर्ड, राजस्थान, अजमेर
उच्च माध्यमिक परीक्षा-2026 की उत्तर-पुस्तिकाओं की संवीक्षा एवं उत्तर पुस्तिकाओं की स्कैन प्रति ऑनलाईन प्राप्त करने हेतु व पदीक्षाथियों के सूचनार्थ

उच्च माध्यमिक परीक्षा-2026 में प्रविष्ट हुए सभी परीक्षाार्थी, परीक्षा परिणाम घोषणा तिथि से 07 दिवस में एवं उसके पश्चात् आगामी 03 दिवस में विलम्ब शुल्क से उत्तर पुस्तिका की संवीक्षा कराने एवं संवीक्षा उपरान्त स्कैन प्रति प्राप्त करने हेतु बोर्ड वेबसाइट **www.rajeduboard.rajjasthan.gov.in** पर **SCRUTINY-2026** लिंक पर निगत तिथि तक (स्वयामाणित आई.डी. अपलोड करे) ई- मित्र अथवा अग्रणी स्वयं के स्तर से बोर्ड वेबसाइट पर सीधे ऑनलाइन आवेदन कर सकते हैं। सीधे आवेदन करने पर शुल्क नोट बैंकिंग / बैंकिंग / क्रेडिट कार्ड से तथा ई- मित्र से आवेदन करने पर शुल्क (संवा जुमा सहित) ई-मित्र पर जमा करना होगा। विस्तृत जानकारी बोर्ड वेबसाइट से ली जा सकती है। राजस्थान माध्यमिक शिक्षा अधिनियम 1957 के तहत बने राजस्थान माध्यमिक शिक्षा विनियम 1957 के अध्याय 16 नियम (13) (3) के प्रावधान अनुसार संवीक्षा में उत्तर-पुस्तिकाओं के पुन-जांच (Re-Examination) करना समाविष्ट नहीं है। संवीक्षा के अनंतगत उत्तर पुस्तिका में प्रदत्त अंकों के योग में विनिता, अन्तर-वाहर (केंजिंग) में विनिता, योग में त्रुटि, किसी प्रश्न में अंक नहीं दिये गये हों, उत्तर पुस्तिका / अंकांलिका में प्रदत्त अंकों में विनिता आदि त्रुटियों का निवारण करने की दृष्टि से की जाती है। अधिनियम तिथि एक प्रातः सभी आवेदनों को कम्पनड / पंजीकरण कर SMS द्वारा परीक्षाार्थी के प्रार्थना-पत्र में अंकित मोबाइल नं. पर पंजीकरण संख्या एवं आवेदित विषयो की सूचना अनियम दिनांक के पश्चात् दी जायेगी। संवीक्षा की निगत प्रक्रिया पूर्ण कर प्रतिदिन निरालसित प्रश्नार्थी का परिणाम / आवेदित विषय की उत्तर-पुस्तिका वेबसाइट पर दिये लिंक पर अपलोड कर आवेदित मोबाइल नं. पर SMS द्वारा **“Password”** उपलब्ध करवाया जायेगा। परीक्षाार्थी अपनी उत्तर-पुस्तिका ऑनलाईन देखकर डाउनलोड / प्रिन्ट कर सकते हैं। ऑनलाईन आवेदन पत्र में परीक्षाार्थी अपना स्वयं का सही मोबाईल नम्बर व ई-मेल अंकित करें। मोबाईल नं. व ई-मेल गलत अंकित करने पर परीक्षाार्थी स्वयं जिम्मेदार रहेगा। एक मोबाईल नम्बर व ई-मेल को एक बार ही प्रयुक्त किया जा सके। ई-मित्र कियोर्स धारक का मोबाईल नम्बर / ई-मेल दर्ज करना अनुचित एवं नियम विरुद्ध माना जायेगा। सभी विषयों में संवीक्षा परिणाम का संदेश प्राप्ता होने की तिथि से निर्धारित 05 दिवस की अवधि में 3030 को अवलोकन कर यदि कोई आपत्ति हो तो निवेदनक्रम ई-मित्र द्वारा अथवा सीधे आवेदन-पत्र भरकर / प्रमाण सततन कर निर्धारित शुल्क र. 100/- / प्रति विषय के साथ में ऑनलाईन आपत्ति दर्ज कर सकते हैं। ऑनलाईन आवेदन स्वीकृत नहीं होगी।

नोट:- 1. विस्तृत जानकारी, नियम, निर्देश, शर्तें आवेदन पत्र प्रारूप / प्रक्रिया आदि बोर्ड वेबसाइट पर उपलब्ध हैं। 2. समस्त परीक्षाओं के परिणाम घोषणा दिवस से उक्त निर्धारित समयवाधि में आवेदन किया जा सकता है। 3. निर्धारित तिथि के बाद डाक से प्राप्त आवेदन-पत्र व आपत्ति स्वीकार नहीं होगी। 4. किसी भी प्रकार की जानकारी के लिए आर.एस.सी. की वर्तमान **STATUS** की जानकारी बोर्ड वेबसाइट पर **“SCRUTINY-2026”** लिंक पर प्राप्त की जा सकती है। 5. एक परीक्षाार्थी को आवेदन हेतु एक ही अवसर देय होगा। अतः एक बार ही आवेदन में नातिव सभी विषय (सैद्धान्तिक / प्रायोगिक) अंकित करें। 6. संवीक्षा / आपत्ति में अंकों में कमी अथवा त्रुटि के उपरान्त परिणाम / अंकों में संशोधन होगा तदनुसार परिणाम / संशोधित अंक प्रभावी होंगे एवं उसी अनुरूप संशोधित अंकांलिका जारी की जायेगी। 7. संवीक्षा उपरान्त आवेदित विषय / विषयों में अंक परिवर्तन होने अथवा नहीं होने की किसी भी स्थिति में संवीक्षा प्रक्रिया शुल्क लौटाना नहीं जायेगा। **सचिव**